

मंत्रादितोऽन्तर्पर्यन्तमन्ततश्चादिपर्यन्तं यदा क्रमपाठः क्रियते। तदा ध्वजपाठो भवति। अयं पाठः एकस्याः ऋचः वर्गस्य वा भवति। यथा-

(आदितः पाठः)

१ ओषधयः सं

३ सं वदन्ते

५ वदन्ते सोमैः

७ सोमैः सह

९ सह राज्ञां

११ राज्ञेति राज्ञां

१३ यस्मै कृणोति

१५ कृणोति ब्राह्मणः

१७ ब्राह्मणस्तं

१९ तं राजन्

२१ राजन् पारयामसि

२३ पारयामसीति पारयामसि

(अन्ततः पाठः)

२ पारयामसीति पारयामसि

४ राजन् पारयामसि

६ तं राजन्

८ ब्राह्मणस्तं

१० कृणोति ब्राह्मणः

१२ यस्मै कृणोति

१४ राज्ञेति राज्ञां

१६ सह राज्ञां

१८ सोमैः सह

२० वदन्ते सोमैः

२२ सं वदन्ते

२४ ओषधयः सं

28. ब्रूयादादेः क्रमं सम्यगन्तादुत्तारयेद्यदि।

वर्गे वा ऋषि वा यत्र पठनं स ध्वजः स्मृतः॥

6. दण्डः<sup>29</sup>

आदौ मन्त्रादितः पदद्वयं गृहीत्वा क्रमपाठं कृत्वा तस्य विलोमपाठं कुर्यात्। पुनस्तयोरेव पदयोः क्रमपाठावसरेऽग्रिमं पदमेकं संयोज्य पाठं कुर्यात्। पुनः विलोमपाठं कुर्यात्। अनेनैवप्रकारेणैकैकं पदं गृहीत्वा पुनः समेषां क्रमपाठ-मनुलोमविलोमाभ्यां कुर्वन् मन्त्रार्धपर्यन्तमानयेत्। एतेन दण्डपाठो भवति। यथा-(मन्त्रपूर्वार्धस्य)

२ = ओषधयः सं॥ समोषधयः॥

३ = ओषधयः सं। सं वदन्ते। वदन्ते सं ओषधयः।

४ = ओषधयः सं। सं वदन्ते। वदन्ते सोमैन। सोमैन वदन्ते समोषधः।

५ = ओषधयः सं। सं वदन्ते। वदन्ते सोमैन। सोमैन सुह। सुह सोमैन वदन्ते समोषधः।

६ = ओषधयः सं। सं वदन्ते। वदन्ते सोमैन। सोमैन सुह। सुह राज्ञा। राज्ञा सुह सोमैन वदन्ते समोषधयः।

ओषधयः सं। सं वदन्ते। वदन्ते सोमैन। सोमैन सुह। सुह राज्ञा। राज्ञेति राज्ञा।

उत्तरार्धस्य -

२ = यस्मै कृणोति। कृणोति यस्मै।

३ = यस्मै कृणोति। कृणोति ब्राह्मणः। ब्राह्मणः कृणोति यस्मै।

29. क्रममुक्त्वा विपर्यस्य पुनश्चक्रममुत्तमम्।  
अर्धर्चादेवमुक्तोऽयंक्रमदण्डोऽभिधीयते॥

४ = यस्मै कृणोति। कृणोति ब्राह्मणः। ब्राह्मणस्तं। तं ब्राह्मणः कृणोति यस्मै।

५ = यस्मै कृणोति। कृणोति ब्राह्मणः। ब्राह्मणस्तं। तं राजन्। राजस्तं ब्राह्मणः कृणोति यस्मै।

६ = यस्मै कृणोति। कृणोति ब्राह्मणः। ब्राह्मणस्तं। तं राजन्। राजन् पारयामसि। पारयामसि राजस्तं ब्राह्मणः कृणोति यस्मै।

यस्मै कृणोति। कृणोति ब्राह्मणः। ब्राह्मणस्तं। तं राजन्। राजन् पारयामसि॥ पारयामसीति पारयामसि।

7. रथः<sup>30</sup>

एकस्य पदोऽर्धर्चो वा पदद्वयं यत्र दण्डपाठविधिनोच्चार्यते स रथ उच्यते। रथस्त्रिविधः। द्विचक्रत्रिचक्रश्चतुश्चक्रभेदात्। तत्र द्विचक्ररथः पच्छोऽर्धर्चशः पठ्यते। यथा (अर्धर्चशः)

(1) द्विचक्रो रथः (अर्धर्चशः)

(पूर्वार्धः) (उत्तरार्धः)

(१) (क) ओषधयः सं। यस्मै कृणोति। (प्रथम एकपात्क्रमः)

समोषधयः। कृणोति यस्मै। (व्युत्क्रमः)

(२) (क) ओषधयः सं। यस्मै कृणोति। (द्वितीयो द्विपात्क्रमः)

(ख) सं वदन्ते। कृणोति ब्राह्मणः। (द्वितीयो द्विपात्क्रमः)

वदन्ते समोषधयः। ब्राह्मणः कृणोति यस्मै। (व्युत्क्रमः)

(३) (क) ओषधयः सं। यस्मै कृणोति। (तृतीयस्त्रिपात्क्रमः)

30. पादशोऽर्धर्चशोवापि सहोक्त्यादण्डवद्रथः।

आदिक्रमनयेदन्तं घनमाहुर्मनीर्षिणः॥

(ख) सं वदन्ते। कृणोति ब्राह्मणः। (तृतीयस्त्रिपात्क्रमः)

(ग) वदन्ते सोमैः। ब्राह्मणस्तं। (तृतीयस्त्रिपात्क्रमः)

सोमैः वदन्ते समोषधयः। तं ब्राह्मणः कृणोति यस्मै।

(व्युत्क्रमः)

(४) (क) ओषधयः सं। यस्मै कृणोति। (चतुर्थश्चतुष्पात्क्रमः)

(ख) सं वदन्ते। कृणोति ब्राह्मणः। (चतुर्थश्चतुष्पात्क्रमः)

(ग) वदन्ते सोमैः। ब्राह्मणस्तं। (चतुर्थश्चतुष्पात्क्रमः)

(घ) सोमैः सह। तं राजन्। (चतुर्थश्चतुष्पात्क्रमः)

सह सोमैः वदन्ते समोषधयः। राजन्तं ब्राह्मणः कृणोति यस्मै।

(व्युत्क्रमः)

(५) (क) ओषधयः सं। यस्मै कृणोति। (पञ्चमः पञ्चपात्क्रमः)

(ख) सं वदन्ते। कृणोति ब्राह्मणः। (पञ्चमः पञ्चपात्क्रमः)

(ग) वदन्ते सोमैः। ब्राह्मणस्तं। (पञ्चमः पञ्चपात्क्रमः)

(घ) सोमैः सह। तं राजन्। (पञ्चमः पञ्चपात्क्रमः)

(ङ) सह राज्ञां। राजन् पारयामसि। (पञ्चमः पञ्चपात्क्रमः)

राज्ञेति राज्ञां। पारयामसीति पारयामसि। (समाप्तिः)

मन्त्रद्वयं सहोक्त्यापि द्विचक्ररथो भवति। अस्मिन्यक्षेऽपि द्विविधः पाठभेदः। प्रथमस्तावदाद्यमन्त्रस्य (पदद्वयं गृहीत्वा क्रमेण पादान्तं यावत्) दण्डपाठविधिना पठित्वा ततो द्वितीयमन्त्रस्यापि तेनैव प्रकारेण पाठं कुर्यात् यथा-

(१) अग्निमीळे। अयं देवाय।

इच्छेऽग्निं देवायाय।

(२) अग्निमीळे। इच्छे पुरोहितं। अयं देवाय। देवाय जन्मने।

पुरोहितमीळेऽग्निं। जन्मने देवायाय।

(३) अग्निमीळे। इच्छे पुरोहितं। पुरोहितं यज्ञस्य। अयं देवाय।

पुरोहितं यज्ञस्य देवं। अयं देवाय। देवाय जन्मने। जन्मने स्तोमः। स्तोमो जन्मने देवायाय।

(४) अग्निमीळे। इच्छे पुरोहितं। पुरोहितं यज्ञस्य। पुरोहितमिति

पुरोहितं यज्ञस्य देवं। अयं देवाय। देवाय जन्मने। जन्मने स्तोमः। स्तोमो विप्रैभिः॥

देवं यज्ञस्य पुरोहितमीळेऽग्निं॥ विप्रैभिः स्तोमो जन्मने देवायाय॥

(५) अग्निमीळे। इच्छे पुरोहितं। पुरोहितं यज्ञस्य। पुरोहितमिति

पुरोहितं यज्ञस्य देव। देवमृत्विजं।

अयं देवाय। देवाय जन्मने। जन्मने स्तोमः। स्तोमो विप्रैभिः।

विप्रैभिरासुया।

ऋत्विजं देवं यज्ञस्य पुरोहितमीळेऽग्निं। आसुया विप्रैभिः स्तोमो

जन्मने देवायाय॥

(६) अग्निमीळे। इच्छे पुरोहितं। पुरोहितं यज्ञस्य। पुरोहितमिति

पुरोहितं यज्ञस्य देवं। देवमृत्विजं।

अयं देवाय। देवाय जन्मने। जन्मने स्तोमः। स्तोमो विप्रैभिः।

विप्रैभिरासुया। ऋत्विजमित्यृत्विजं। आसुयेत्यासुया॥

(७) होतारं रत्नधातमम्। अकारि रत्नधातमः॥

रत्नधातमं होतारं। रत्नधातमोऽकारि॥

होतारं रत्नधातमं। अकारि रत्नधातमः॥

रत्नधातममिति रत्नऽधातम। रत्नधातम इति रत्नऽधातमः॥

द्वितीयप्रकारस्तु पर्यायेण पठ्यते। प्रथम मन्त्रस्य क्रमपाठं विधाय द्वितीस्यापि क्रमपाठं कुर्यात्। अथ विलोमपाठमपि प्रथमस्यादौ विधाय ततो द्वितीयस्य कुर्यात्। यथा-

(ऋ. १/१/१)

(ऋ. १/२०/१)

(१) (१) अग्निमीळे।

अयं देवाय॥

(२) ईळेऽग्निं।

देवायाय॥

(२) (१) अग्निमीळे।

अयं देवाय॥

(२) ईळे पुरोहितं।

देवाय जन्मने॥

पुरोहिमीळेऽग्निं।

जन्मने देवायायम्॥

(३) (१) अग्निमीळे।

अयं देवाय॥

(२) ईळे पुरोहितं।

देवाय जन्मने॥

(३) पुरोहितं यज्ञस्य।

जन्मने स्तोमः।

यज्ञस्य पुरोहितमीळेऽग्निं।

स्तोमो जन्मने देवायायं।

(४) (१) अग्निमीळे।

अयं देवाय॥

(२) ईळे पुरोहितं।

देवाय जन्मने॥

(३) पुरोहितं यज्ञस्य।

जन्मने स्तोमः।

‘पुरोहितमिति पुरःऽहितं’।

(४) यज्ञस्य देवं।

स्तोमो विप्रैभिः।

देवं यज्ञस्य पुरोहितमीळेऽग्निं॥

विप्रैभिः स्तोमो जन्मने देवायायं॥

- (५)
- |                       |                |
|-----------------------|----------------|
| (१) अग्निमीळे।        | अयं देवाय॥     |
| (२) ईळे पुरोहितं।     | देवाय जन्मने॥  |
| (३) पुरोहितं यज्ञस्य। | जन्मने स्तोमः। |

‘पुरोहितमिति पुरःऽहितं’।

- |                   |                   |
|-------------------|-------------------|
| (४) यज्ञस्य देवं। | स्तोमो विप्रैभिः। |
| (५) देवमृत्विजं।  | विप्रैभिरासया॥    |

ऋत्विजं देवं यज्ञस्य पुरोहितमीळेऽग्निं।

आसया विप्रैभिः स्तोमो जन्मने देवायायं॥

- (६)
- |                       |                |
|-----------------------|----------------|
| (१) अग्निमीळे।        | अयं देवाय॥     |
| (२) ईळे पुरोहितं।     | देवाय जन्मने॥  |
| (३) पुरोहितं यज्ञस्य। | जन्मने स्तोमः। |

‘पुरोहितमिति पुरःऽहितं’।

- |                         |                   |
|-------------------------|-------------------|
| (४) यज्ञस्य देवं।       | स्तोमो विप्रैभिः॥ |
| (५) देवमृत्विजं।        | विप्रैभिरासया॥    |
| (६) ऋत्विजमित्यूत्विजं। | आसयेत्यासया॥      |

- (७)
- |                       |                  |
|-----------------------|------------------|
| (१) होतारं रत्नधातमं। | अकारि रत्नधातमः॥ |
|-----------------------|------------------|

रत्नधातमं होतारं। रत्नधातमोऽकारि॥

होतारं रत्नधातमं।

रत्नधातममिति रत्नऽधातमं।

रत्नधातम इति रत्नऽधातमः॥

**त्रिचक्ररथः**

यस्य मन्त्रस्य त्रिषु पादेषु समानपदानि भवन्ति तादृशस्य मन्त्रस्यैव त्रिचक्ररथपाठः सम्भवति। पूर्वं प्रतिपादादितः पदद्वयं गृहीत्वा समेषां क्रमपाठं कृत्वा ततस्तेषां विलोमपाठमपि कुर्यात्। पुनस्त्रयाणां पादानामादितः पदद्वयं गृहीत्वैव क्रमपाठं कृत्वा तत्पश्चात् संक्रमपाठं कुर्यात्। अथ क्रमशः विलोमपाठं कुर्यात्। तद्यथा-

प्रथमपादः      द्वितीयपादः      तृतीयपादः

(१) (१) विष्णोः कर्माणि। यतो ब्रतानि। इन्द्रस्य युज्यः। (प्रथमः क्रमः)

कर्माणि विष्णोः। ब्रतानि यतः। युज्य इन्द्रस्य। (व्युत्क्रमः)

(२) (१) विष्णोः कर्माणि। यतो ब्रतानि। इन्द्रस्य युज्यः। (द्वितीयः क्रमः)

(२) कर्माणि पश्यत। ब्रतानि पस्पशे। युज्यः सखा। (द्वितीयः क्रमः)

पश्यत कर्माणि विष्णोः। पस्पशे ब्रतानि यतः। सखा युज्य इन्द्रस्य। (व्युत्क्रमः)

(प्रथमपादः) विष्णोः कर्माणि। कर्माणि पश्यत। पश्यतेति पश्यत। (समाप्तिः)

(द्वितीयपादः) यतो ब्रतानि। ब्रतानि पस्पशे। पस्पश इति पस्पशे। (समाप्तिः)

(तृतीयपादः) इन्द्रस्य युज्यः। युज्यः सखा। सखेति सखा। (समाप्तिः)

**चतुश्चक्ररथः**

अयं पाठश्चतुर्षु पादेषु समानपदयुक्तस्य मन्त्रस्यैव भवति। त्रिचक्ररथपाठस्य यो विधिरुक्त स एवात्राप्यनुगृह्यते। यथा-



प्रथमपादः

द्वितीयपादः

तृतीयपादः

चतुर्थपादः

(१) (१) ओषधयः सं। सोमैः सह। यस्मै कृणोति। तं राजन्॥ (प्रथमक्रमः)  
समोषधयः। सह सोमैः। कृणोति यस्मै। राजंस्तं। (व्युत्क्रमः)

(२) (१) ओषधयः सं। सोमैः सह। यस्मै कृणोति। तं राजन्॥ (द्वितीयक्रमः)  
(२) सं वदन्ते। सह राज्ञां। कृणोति ब्राह्मणः। राजन्पारयामसि। (द्वितीयक्रमः)

वदन्ते समोषधयः। राज्ञां सह सोमैः। ब्राह्मणः कृणोति यस्मै। पारयामसि राजंस्तं।  
(व्युत्क्रमः)

(प्रथमपादः) ओषधयः सं। सं वदते। वदन्ते इति वदन्ते। (समाप्तिः)

(द्वितीयपादः) सोमैः सह। सह राज्ञां। राज्ञेति राज्ञां॥ (समाप्तिः)

(तृतीयपादः) यस्मै कृणोति। कृणोति ब्राह्मणः। ब्राह्मण इति ब्राह्मणः॥ (समाप्तिः)

(चतुर्थपादः) तं राजन्। राजन्पारयामसि। पारयामसीति पारयामसि। (समाप्तिः)

## 8. घनः<sup>31</sup>

घनो द्विविधः। घनः, घनवल्लभश्चेति। तत्र घनवल्लभोऽपि द्विविधः।  
तत्राद्यस्तावत् घनः क्रमपाठरीत्या मन्त्रान्तादादिपर्यन्तमानयेत्। आदितश्च  
तथैवक्रमेणान्तं नयेदेवायमेकः घनपाठः। यथा-

### (1) पूर्वार्धस्य (अन्तादादिपर्यन्तम्)

(१) राज्ञेति राज्ञां। सह राज्ञां। सोमैः सह। वदन्ते सोमैः। स  
वदन्ते। ओषधयः सं- (आदितोऽन्तपर्यन्तम्)

सं वदन्ते। वदन्ते सोमैः। सोमैः सह। सह राज्ञां। राज्ञेति राज्ञां।

31. अन्तात्क्रमं नयेत्पूर्वमादिपर्यन्तमानयेत्।

आदिक्रमं नयेदन्तं घनमाहुर्मनीषिणः॥

(उत्तरार्धस्य (अन्तादादिपर्यन्तम्)

(२) पारयामसीति पारयामसि। राजन् पारयामसि। तं राजन्।  
ब्राह्मणस्तं। कृणोति ब्राह्मणः। यस्मै कृणोति- (आदितोऽन्तपर्यन्तम्)

कृणोति ब्राह्मणः। ब्राह्मणस्तं। तं राजन्। राजन् पारयामसि। पारयामसीति  
पारयामसि।

द्वितीयघनस्तु<sup>३२</sup> शिखां पठित्वा तस्य विलोमं कृत्वा तत्रोक्तानि  
पदानि पुनः पठेत्। यथा-

(१)

शिखापाठः तस्य विपर्यासः तत्पदानां पुनःपाठः

ओषधयः सं समोषधय ओषधयः सं वदन्ते वदन्ते समोषधय  
ओषधयः सं वदन्ते॥

सं वदन्ते वदन्ते सं सं वदन्ते सोमैः सोमेन वदन्ते सं सं वदन्ते  
सोमैः॥

वदन्ते सोमैः सोमैः, वदन्ते वदन्ते सोमैः सह सह सोमैः वदन्ते  
वदन्ते सोमैः सह

सोमैः सह सह सोमैः सोमैः सह राज्ञा राज्ञा सह सोमैः सोमैः  
सह राज्ञा।

सह राज्ञा राज्ञा सह सह राज्ञा॥ राज्ञेति राज्ञा॥

(२)

यस्मै कृणोति कृणोति यस्मै यस्मै कृणोति ब्राह्मणो ब्राह्मणः  
कृणोति यस्मै यस्मै कृणोति ब्राह्मणः॥

32. शिखामुक्त्वा विपर्ययस्य तत्पदानिपुनः पठेत्।  
अयं घन इति प्रोक्तः इत्यष्टौ विकृतीः पठेत्॥

कृणोति ब्राह्मणो ब्राह्मणः कृणोति कृणोति ब्राह्मणस्तं तं ब्राह्मणः  
कृणोति कृणोति ब्राह्मणस्तं॥

ब्राह्मणस्तं तं ब्राह्मणो ब्राह्मणस्तं राजन् राज्स्तं ब्राह्मणो ब्राह्मणस्तं  
राजन्॥

तं राजन् राज्स्तं तं राजन् पारयामसि पारयामसि राज्स्तं तं राजन्  
पारयामसि॥

राजन् पारयामसि पारयामसि राजन् राजन् पारयामसि॥ पारयामसीति  
पारयामसि॥

घनबल्लभोऽपि द्विविधः। क्रमोत्क्रमव्युत्क्रमाभिक्रमसंक्रमैः  
पञ्चसन्धियुक्तो घनपाठः प्रथमः। स एव यदा अन्तादादि-  
पर्यन्तमादितश्चान्तपर्यन्तं तदा द्वितीयघनवल्लभ इत्युच्यते।

### पञ्चसन्धिलक्षणम्

अनुक्रमश्चोत्क्रमश्च व्युत्क्रमोऽभिक्रमस्तथा।

संक्रमश्चेति पञ्चैते जटायां कथिताः क्रमाः॥

क्रमः = 1+2, 2+3। उत्क्रमः = 2+2, 3+3। व्युत्क्रमः = 2+1, 3+2।

अभिक्रमः = 1+1, 2+2। संक्रमः 1+2, 2+3।

क्रमः	उत्क्रमः	व्युत्क्रमः	अभिक्रमः	संक्रमः
१-२	२-२	२-१	१-१	१-२

ओषधयुः	सं।	सं।	सं।	सं।	सं।	सं।	सं।	सं।	सं।
१	२	२	२	२	२	२	२	२	२

सं वदन्ते।	वदन्ते	वदन्ते	वदन्ते	सं।	सं।	सं।	सं।	सं।	सं।
२	३	३	३	३	२	२	२	२	३

वृदन्ते सोमैः। सोमैः सोमैः। सोमैः वदन्ते। वृदन्ते वृदन्ते। वृदन्ते सोमैः।

३ ४ ४ ४ ४ ३ ३ ३ ३ ४

सोमैः सुह। सुह सुह। सुह सोमैः। सोमैः सोमैः। सोमैः सुह।

४ ५ ५ ५ ५ ४ ४ ४ ४ ५

सुह राज्ञी। राज्ञी राज्ञी। राज्ञी सुह। सुह सुह। सुह राज्ञी।

५ ६ ६ ६ ६ ५ ५ ५ ५ ६

राज्ञेति राज्ञी।

६ ६

‘तत्सवितुर्वरेण्यं भर्गो देवस्य धीमहि’<sup>33</sup> इत्यस्य पञ्चसन्धिः

तत्सवितुः। सवितुस्सवितुः। सवितुस्तत्। तत्तत्। तत्सवितुः।

सवितुर्वरेण्यं। वरेण्यं वरेण्यं। वरेण्यं सवितुः। सवितुस्सवितुः। सवितुर्वरेण्यं।

वरेण्यं भर्गः। भर्गो भर्गः। भर्गो वरेण्यं। वरेण्यं वरेण्यं। वरेण्यं भर्गः।

भर्गो देवस्य। देवस्य देवस्य। देवस्य भर्गः। भर्गो भर्गः। भर्गो देवस्य।

देवस्य धीमहि। धीमहि धीमहि। धीमहि देवस्य। देवस्य देवस्य। देवस्य धीमहि।

धीमहीति धीमहि।

अत्र क्रमोत्क्रमव्युत्क्रमाभिक्रमसंक्रमाणां साम्प्रदायिकस्वरूपं व्युत्पाद्यते। तत्र क्रमोनाम पदपाठपठितानां शब्दानामादानविसर्गाभ्यां क्रमणम्। यथा-परा<sup>34</sup> मे। मे यन्ति। इत्यादि। उत्क्रमः - क्रमपाठस्योत्तरमेवपदं यत्र

33. ऋ. अ. 3/4/10 मं. 3/62/10

34. परा मे यन्ति धीतयो गावो न गव्यूतीरनु।

इच्छन्तीरुरुक्षसम्॥ ऋ. वे. सं. 125/16

द्विरभ्यस्यते तदुत्क्रमः। यथा-परामे (इति क्रमः) मे परा इति-व्युत्पक्रमः।

अभिक्रमः

क्रमस्थपूर्वपदस्याभिमुख्येन द्विरभ्यसनमभिक्रमः। यथा-परा मे (इतिक्रमः) तत्पूर्वस्थपदं परा तस्य द्विरभ्यासः-‘परा परा’ इत्यभिक्रमः।

सङ्क्रमः

अभिक्रमपाठस्थपदेनसहोत्तरपदपठनं सङ्क्रमः। यथा-परा परा’ इत्यभिक्रमः। परेति पदोत्तरवर्तमानं मे पदेन सह ‘परा मे’ इति रूपेण पठनं संक्रमः।<sup>35</sup>

क्रमोत्क्रमव्युत्क्रमाभिक्रमसंक्रमैः सम्बलितः पञ्चसन्धीत्यपरनामको घनपाठः सम्प्रदायविद्भिः प्रवर्तितः। सोऽयं पञ्चसन्धियुक्तो घनपाठः<sup>36</sup> शाब्दिक-लोपागमवर्णविकारव्यापत्तिप्रकृतिभावादिसन्धिनियमैरसम्बद्धः पठ्यते। सन्धिसामान्यनियमैरेवसुबद्धः वैदिकसम्प्रदायप्रवर्तितक्रमोत्क्रमव्युत्क्रमाभिक्रम-संक्रमाख्यपञ्चसन्धानसमयवद्धत्वादेवास्य पञ्चसन्धि-युक्तपाठस्तयोरेव जटादण्डाभ्यां पाठेन घनपाठः सिद्ध्यति। यथा-

(१) परा मे। मे मे। मे परा। परा परा। परा मे। परा मे, मे परा,

35. यद्यपि क्रमसंक्रमयोरुत्क्रमाभिक्रमयोश्च न कश्चन विशिष्टो भेदः सारूप्यात् तथापि सम्प्रदायकृद्भिर्यत्पृथक् लक्षणोपादानं पाठसिद्ध्यर्थम्। अनेन पञ्चसन्ध्याख्य लक्षणविशिष्टेन वेदपाठेन पदानामनुलोम विलोमपाठेऽपि पौर्वापर्यं निश्चीयते। एतेन वेदाक्षराणां रक्षासुदृढा जायते। यदि कश्चित् कुत्रचिद्वेदमन्त्रेषु कमपि शब्दं प्रक्षिपति तर्हि तादृश प्रक्षिप्तशब्दस्य निष्कासनमासां विकृतिपाठेन तथैव भवति यथा तितउना पिष्टेभ्योऽपद्रव्यम्। इमे पञ्चसन्धयोऽत्र वर्णिताः सन्ति। एतैः साकं घनपाठोऽपि भवति। जटापाठोऽपि।

36. अनुक्रमश्चोत्क्रमश्च व्युत्क्रमोऽभिक्रमस्तथा। सङ्क्रमश्चेतिपञ्चैते जटायां कथिताः क्रमाः॥

परां मे।

(२) मे यन्ति। यन्ति यन्ति। यन्ति मे। मे मे। मे यन्ति। मे यन्ति, यन्ति मे, मे यन्ति॥

(३) यन्ति धीतर्यः। धीतर्यो धीतर्यः। धीतर्यो यन्ति। यन्ति यन्ति। यन्ति धीतर्यः॥ यन्ति धीतर्यो, धीतर्यो यन्ति, यन्ति धीतर्यः॥

(४) धीतयो गावः। गावो गावः। गावो धीतर्यः। धीतयो धीतर्यः। धीतयो गावः॥ धीतयो गावो, गावो धीतर्यो, धीतयो गावः॥

(५) गावो न। न न। न गावः। गावो गावः। गावो न॥ गावो न, न गावो, गावो न॥

(६) न गव्यूतीः। गव्यूतीर्गव्यूतीः। गव्यूतीर्न। न न। न गव्यूतीः॥ न गव्यूतीर्गव्यूतीर्न न गव्यूतीः॥

(७) गव्यूतीरनु। अन्वनु। अनु गव्यूतीः। गव्यूतीर्गव्यूतीः। गव्यूतीरनु॥ गव्यूतीरन्वनु। गव्यूतीर्गव्यूतीरनु॥ अन्वित्यनु॥

(८) इच्छन्तीरुरुचक्षंसं। उरुचक्षंसमुरुचक्षंसं। उरुचक्षंसमिच्छतीः। इच्छन्तीरिच्छतीः। इच्छन्तीरुरुचक्षंसं॥

इच्छन्तीरुरुचक्षंसमुरुचक्षंसमिच्छन्तीरिच्छन्तीरुरुचक्षंसं। उरुचक्षंसमित्युरुचक्षंसं॥

पञ्चसन्धियुक्तो घनपाठः

( घनवल्लभः )

पदद्वयस्य क्रमोत्क्रमव्युत्क्रमाभिक्रमसंक्रमैः पञ्चसन्धिपाठो भवति। अनुलोमविलोमानुलोमैर्जटापाठो जायते। जटया सहोत्तरपदपाठेन शिखापाठो भवति। क्रममुत्तया, विपर्ययस्य, पुनश्च क्रमपाठे कृते ध्वजो भवति।

पारम्परिकवेदाध्ययनविमर्शः

जटादण्डाभ्यां घनपाठः सिद्ध्यति। सर्वमेवैतत्पञ्चसंधियुते घनपाठे घनवल्लभे समुच्चयेन संगच्छते। पञ्चसंधियुतेन अन्तादादिपर्वतमादेरन्तपर्यन्तं च पाठेन द्वितीयो घनवल्लभः सिद्ध्यति।

परां मे यन्ति धीतयो गावो न गव्यूतीरनुं। इच्छन्तीरुरुचक्षंसम्।<sup>३७</sup>

(१) परां मे। मे मे। मे परां। परा परां। परां मे। परां मे, मे परां, परां मे। यन्ति मे, परा, परामेयन्ति।

(२) मे यन्ति। यन्ति यन्ति। यन्ति मे। मे मे। मे यन्ति। मे यन्ति, यन्ति मे, मे यन्ति॥ धीतयो, धीतयो यन्ति मे, मे यन्ति धीतयः॥

(३) यन्ति धीतयः। धीतयो धीतयः। धीतयो यन्ति। यन्ति यन्ति। यन्ति धीतयः॥

यन्ति धीतयो, धीतयो यन्ति, यन्ति धीतयो॥

गावो, गावो धीतयो यन्ति, यन्ति धीतयो गावः॥

(४) धीतयो गावः। गावो गावः। गावो धीतयः। धीतयो धीतयः। धीतयो गावः॥

धीतयो गावो, गावो धीतयो, धीतयो गावो न, न गावो धीतयो, धीतयो गावो न॥

(५) गावो न। न न। न गावः। गावो गावः। गावो न॥ गावो न, न गावो, गावो न, गव्यूतीर्गव्यूतीर्नगावो, गावो न गव्यूतीः॥

(६) न गव्यूतीः। गव्यूतीर्गव्यूतीः। गव्यूतीर्न। न न। न गव्यूतीः॥ न गव्यूतीर्गव्यूतीर्न न गव्यूतीरऽन्व, ऽन्वऽनुगव्यूतीर्न, न गव्यूतीरनुं॥

(७) गव्यूतीरनुं। अन्वनुं। अनु गव्यूतीः। गव्यूतीर्गव्यूतीः। गव्यूतीरनुं॥

गव्यूतीरन्वऽनु। गव्यूतीर्गव्यूतीरनु॥ अन्वित्यनु॥

(८) इच्छन्तीरुरुचक्षसं। ऊरुरुचक्षसमुरुचक्षसं। उरुरुचक्षसमिच्छन्तीः। इच्छन्ती-  
रिच्छन्तीः। इच्छन्तीरुरुचक्षसम्॥

इच्छन्तीरुरुचक्षसमुरुचक्षसमिच्छन्तीरिच्छन्तीरुरुचक्षसम्।

उरुरुचक्षसमित्युरुऽचक्षसम्॥

एवं सम्पूर्णमन्त्रस्य घनपाठं कृत्वा ततो यदा मन्त्रान्तात्पञ्च-  
सन्धियुक्तघनपाठं विधाय पुनरादेस्तेनैव प्रकारेणान्तपर्यन्तमानयेत्तदा द्वितीयो  
घनवल्लभो-जायते। अनेन प्रकारेणाष्टौ विकृतयः पठ्यन्ते।

संहितापाठः



पदपाठः

क्रमः

(अष्टिविकृतयः)

1. जटा 2. माला 3. शिखा 4. रेखा 5. ध्वजः 6. दण्डः 7. रथः 8. घनः

क्रममाला पुष्पमाला

द्विचक्ररथः त्रिचक्ररथः चतुश्चक्ररथः

घनः

घनवल्लभः

(क) शिखामुक्त्वाविपर्यस्यतत्पदानिपुनः पठेत्।

(ख) अन्तादादिपर्यन्तमादेश्चान्तपर्यन्तम्।